

वित्तीय अधिकार नियम पुस्तिका, १९७८, भाग -२
महसूल व वन विभागास वित्तीय अधिकार
प्रदान करण्याबाबत.

महाराष्ट्र शासन
वित्त विभाग
शासन निर्णय क्रमांक- विअप्र-२०१९/प्र.क्र.२०/२०१९/ विनियम,
हुतात्मा राजगुरु चौक, मादाम कामा मार्ग,
मंत्रालय, मुंबई- ४०० ०३२.
दिनांक : ०८.०८.२०१९

वाचा : १) वित्त विभाग, शासन निर्णय, क्रमांक- ओडीओ-१३७७/१६८/७७/व्यय-९, दि.२०.७.१९७७
२) वित्त विभाग, शासन निर्णय, क्रमांक- विअप्र-१०९२/प्र.क्र.१४८/९२/विनियम, दि.१.८.१९९२

प्रस्तावना-

शासकीय जमिनींच्या वितरणाची रु.२५.०० लक्ष पर्यंतची प्रकरणे निकाली काढण्याचे अधिकार महसूल व वन विभागास संदर्भाधीन शासन निर्णय क्र.२ अन्वये प्रदान करण्यात आले आहेत. कालानुरूप सदर वित्तीय अधिकार वाढविण्याची बाब शासनाच्या विचाराधीन होती.

तसेच लिलावधारकाने लिलावात घेतलेल्या वाळु गटाखातर शासनाकडे भरलेल्या रकमेचा प्रमाणशीर परतावा देण्याबाबत महसूल व वन विभागास नवीन वित्तीय अधिकार प्रदान करण्याची बाब देखील शासनाच्या विचाराधीन होती.

शासन निर्णय -

शासकीय जमिनींच्या वितरणाची प्रकरणे निकाली काढण्याबाबत यापूर्वी प्रशासकीय विभागास (महसूल व वन विभाग) दिलेल्या वित्तीय अधिकारात रु.२५.०० लक्ष वरून रु.१.०० कोटी एवढी वाढ करण्याचा, तसेच याकरीता जिल्हाधिकारी स्तरावर काही प्रमाणात वित्तीय शक्ती प्रदान करण्याचा आणि लिलावधारकाने लिलावात घेतलेल्या वाळु गटाखातर शासनाकडे भरलेल्या रकमेचा प्रमाणशीर परतावा देण्याबाबत नवीन वित्तीय अधिकार प्रदान करण्याचा निर्णय शासनाने घेतला आहे.

त्यानुसार महसूल व वन विभागास शासकीय जमिनींच्या वितरणाची प्रकरणे निकाली काढण्याबाबत वित्तीय अधिकार नियम पुस्तिका, १९७८, भाग -२ अन्वये, वित्तीय मर्यादा वाढवून देण्याबाबत सोबतच्या **परिशिष्ट - अ** प्रमाणे सुधारणा करण्यात येत आहे.

तसेच लिलावधारकाने लिलावात घेतलेल्या वाळु गटाखातर शासनाकडे भरलेल्या रकमेचा प्रमाणशीर परतावा देण्याबाबत वित्तीय अधिकार नियम पुस्तिका, १९७८, भाग -२ अन्वये सोबतच्या **परिशिष्ट -ब** प्रमाणे वित्तीय अधिकार प्रदान करण्यात येत आहे.

२. प्रस्तुत वित्तीय शक्तीमध्ये विहीत वित्तीय मर्यादेपेक्षा जास्त रकमेच्या किंवा विहीत अटी / त्यातील एखादी अट पूर्ण होत नसल्यास, त्याबाबत मंजूरी वित्त विभागाच्या (संबंधित व्यय शाखेच्या) पूर्व संमतीशिवाय देता येणार नाही.

३. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून, त्याचा संगणक सांकेतांक २०१९०८०८१७४८१८१७०५ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(इंद्रजित गोरे)
शासनाचे उप सचिव

प्रत,

- १) * प्रधान महालेखापाल (लेखा परीक्षा)-१, महाराष्ट्र, मुंबई ४०० ०२०,
- २) * महालेखापाल (लेखा व अनुज्ञेयता)-१, महाराष्ट्र, मुंबई ४०० ०२०,
- ३) * महालेखापाल (लेखा व अनुज्ञेयता)-२, महाराष्ट्र, नागपूर,
- ४) * महालेखापाल (लेखा परीक्षा)-२, महाराष्ट्र, नागपूर,
- ५) अपर मुख्य सचिव (महसूल), महसूल व वन विभाग,
- ६) मंत्रालयातील सर्व प्रशासनिक विभागांचे अपर मुख्य सचिव/प्रधान सचिव/सचिव,
- ७) मंत्रालयातील सर्व प्रशासनिक विभाग,
- ८) अधिदान व लेखा अधिकारी, वांद्रे(पूर्व), मुंबई ४०० ०५१,
- ९) अधिदान व लेखा अधिकारी, मुंबई ,
- १०) निवासी लेखा परीक्षा अधिकारी, मुंबई,
- ११) संचालक, लेखा व कोषागारे, मुंबई,
- १२) सर्व विभागीय आयुक्त,
- १३) सर्व जिल्हाधिकारी,
- १४) वित्त विभाग (कार्या /व्यय -९),
- १५) वित्त विभागातील सर्व कार्यासने,
- १६) निवड नस्ती (विनियम कार्यासन).

**पत्राद्वारे.

(शासन निर्णय, वित्त विभाग, क्रमांक विअप्र-२०१९/प्र.क्र.२०/२०१९/ विनियम, दि. ०८.०८.२०१९ चे सहपत्र)

परिशिष्ट-अ

{प्रचलित वित्तीय अधिकारात वाढ - शासकीय जमिनींचे वितरण (दि.१.८.१९९२ च्या शासन निर्णयान्वये भाग-२ मध्ये दिलेल्या विशेष वित्तीय अधिकारांमध्ये सुधारणा करणे)}

अ.क्र.	वित्तीय शक्तीचे वर्णन	अधिकारांचा वापर करण्यास सक्षम प्राधिकारी	वित्तीय मर्यादा	प्रस्तावित अटी व शर्ती
(१)	(२)	(३)	(४)	(५)
१.	शासकीय जमिनींचे वितरण १) घरबांधणी, औद्योगिकीकरण, कृषिविषयक वगैरे कारणांसाठी जमीन वितरीत करणे, २) महाराष्ट्र जमीन महसूल (शासकीय जमिनींचे वितरण) नियम, १९७१ मधील नियम ५ खाली महसूल मुक्तीने जमीन देणे. ३) महाराष्ट्र जमीन महसूल (शासकीय जमिनींचे वितरण) नियम, १९७१ मधील नियम ७ खाली मैदान वगैरेसाठी जमीन भाडेपट्ट्याने देणे.	१) प्रशासनिक विभाग (महसूल व वन विभाग) २) जिल्हाधिकारी	रु.१.०० कोटीपर्यंत २) रु.५०.०० लक्ष पर्यंत	शासनाच्या प्रचलित धोरणाच्या आणि प्रयोज्य आदेशांच्या तरतुदीस पूर्णपणे अनुसरून

(शासन निर्णय, वित्त विभाग, क्रमांक विअप्र-२०१९/प्र.क्र.२०/२०१९/ विनियम, दि.०८.०८.२०१९ चे सहपत्र)

परिशिष्ट-ब

{ नवीन वित्तीय शक्ती-लिलावधारकाने लिलावात घेतलेल्या वाळु गटाखातर, शासनाकडे भरलेल्या रकमेचा प्रमाणशीर परतावा देण्याबाबत. }

अ.क्र.	वित्तीय शक्तीचे वर्णन	अधिकारांचा वापर करण्यास सक्षम प्राधिकारी	वित्तीय मर्यादा	अटी व शर्ती
(१)	(२)	(३)	(४)	(५)
१.	नवीन शक्ती लिलावधारकाने लिलावात घेतलेल्या वाळु गटाखातर, शासनाकडे भरलेल्या रकमेचा प्रमाणशीर परतावा देण्याबाबत	प्रशासनिक विभाग (महसूल व वन विभाग)	रु.१.०० कोटीपर्यंत	१)शासनाने वेळोवेळी ठरविलेले वाळु निर्गती धोरण, वाळु लिलावाच्या वेळी विहीत केलेल्या अटी व शर्ती, लिलाव धारकाशी केलेल्या करारनाम्यातील अटी / शर्ती, तसेच अन्य प्रचलित धोरण / नियमांच्या अधीन २)अर्थसंकल्पीय तरतूद उपलब्ध असणे आवश्यक.
